

---

Yubiley mərasimində təhsil naziri Misir Mərdanov iştirak edib.

Tədbiri institutun rektoru Aqiyə Naxçıvanlı açaraq Ramiz Məmmədzaadəni təbrik edib, onun şəxsiyyətini səciyyələndirən keyfiyyətlərdən söz açıb və institutun kollektivi adından yubilyara hədiyyə təqdim edib.

Azərbaycan Müəllimlər İnstitutunun dosenti Rəşid Cəbbarov R.Məmmədzaadənin zəngin həyat yolu və elmi-pedaqoji fəaliyyəti barədə mərasim iştirakçılarına ətraflı məlumat verib.

Tədbirdə çıxış edən təhsil naziri Misir Mərdanov 80 yaşının tamam olmasını münasibətilə R.Məmmədzaadəni təbrik edib. Yubilyarı "müəllimlər müəllimi" adlandıran nazir onun cəmiyyətdə böyük nüfuz, nüfuz, sahibi, bütün ömrünü şərəflə yaşamış iaz-az insanlardan olduğunu vurğulayıb. Nazir R.M.Məmmədzaadəni çalışdığı bütün vəzifələrdə işinə məsuliyyətlə yanaşması, daim yenilik hissi ilə yaşaması, səmimiyyəti, sadəliyi, alicənablığı və islahatçı kimi keyfiyyətləri ilə böyüməkdə olan nəsli üçün örnək olduğunu diqqətə çatdırıb.

Yubiley mərasimində Azərbaycan Dövlət Pedaqoji Universitetinin kafedra müdiri Əbdül Əlizadə, Respublika Təhsil Şurasının sədri Əjdər Ağayev, Bakıdakı 177 saylı məktəbin direktoru Həqiqə Məmmədova və başqaları çıxış edərək, R.Məmmədzaadəyə təbriklərini çatdırıblar.

Sonda yubilyara gül dəstələri və hədiyyələr təqdim olunub.